
ଦୂଇପଦ 


ପ୍ୃଥବୀର ସମସ୍ତ ଲୋକଙ୍କୁ ଏକାଠିକରି ଯଦି ପ୍ରଶ୍ନ ପଚରାଯାଇ 
ପାରନ୍ତା ଯେ ଯେଉଁମାନେ ସ୍ଵପ୍ନ ଦେଖନ୍ତି ନାହିଁ ବା ଦେଖୁବାକୁ ଭଲ 
ପାଆନ୍ତି ନାହିଁ, ଦୟାକରି ଟିକେ ଉପରକୁ ହାତ ଟେକନ୍ୁ ତେବେ ଗୋଟିଏ 
ହେଲେ ବି ହାତ ଉପରକୁ ଉଠନ୍ତା ନାହିଁ । ଦୁନିଆରେ ଏମିତି କେହି 
ନାହାନ୍ତି, ଯିଏ ସ୍ଵପ୍ଣଂରାଇଜରେ ବୁଲିବାକୁ ଭଲପାଆନ୍ତି ନାହିଁ । ମନୁଷ୍ଯ 
ସ୍ଵଭାବତଃ କଳ୍ପନାପ୍ରିୟ । ମଣିଷର କଳନା ସ୍ବପ୍ନର ରୂପ ନେଇ ତା” 
ମାନସପଟରେ ନାଚିଉଠେ | ସ୍ଵପ୍ନ ମଣିଷକୁ ଅଲଭ୍ୟ ଦୂଷ୍କାପ୍ୟ ବିଷୟ ପ୍ରତି 
ଆକୃଷ୍ଟ କରାଏ | ଶୋଇରହିଥଵ୍‌ବା ବେଳେ ସତଭଳି ଜଣାଯାଉଥ୍‌ବା କିଛି 
ଦୃଶ୍ୟ ହିଁ ସ୍ଵପ୍ନ। ବାସ୍ତବରେ ଯେଉଁ ବିଷୟରେ କଳ୍ପନା କରିବା ସମ୍ଭବ 
ହୋଇନଥାଏ, ସ୍ବପ୍ନରେ ହିଁ ତାହା ଅନୁଭବର ବିଷୟରେ ପରିଣତ ହୁଏ । 
ବେଳେ ବେଳେ କିଛି ଅନୁଭବକୂ ମଣିଷ ପ୍ରତି ଦେବତାର ଆଦେଶ 
ବୋଲି କୁହାଯାଏ | 

କେବେ କେବେ ସ୍ଵପ୍ନ ଅସମ୍ଭବକୁ ସମ୍ଭବରେ ପରିଣତ କରିବାରେ 
ସାହାଯ୍ୟ କରିଥାଏ । ଅନେକ ସମସ୍ୟାର ସମାଧାନର ବାଟ ମଧ୍ଯ ସ୍ଵପ୍ନରୁ 
ମିଳେ | ସ୍ବପ୍ନରେ ସବୁବେଳେ ସତ୍ୟତା ଖୋଜିବା ଅବାସ୍ତବ ହେଲେ ବି 
ତହିଁରୁ ମିଳୁଥୁବା ଉପାଦାନକୁ ଧରି ବୈଜ୍ଞାନିକ ନୂତନତାର ଲଳେଶ ଲାଭ 
କରେ, ସମାଧାନର ସୂତ୍ର ଖୋଜିପାଏ । କବି ଓ ଲେଖକ ସ୍ଵପ୍ନବୃତ୍ତାନ୍ତକୁ 
ନେଇ କଳ୍ପନାର ସୌଧ ନିର୍ମାଣ କରନ୍ତି । ଦାର୍ଶନିକ, ମନସ୍ତତ୍ତ୍ବବିତ୍‌ 
ମନୋଜଗତ୍ର ରହସ୍ୟ ଉଦ୍‌ଘାଟନ ପାଇଁ ଚେଷ୍ଟା କରନ୍ତି | 

ଆଲୋଚ୍ୟ ‘ପିଲାଏ ଦେଖନ୍ତୁ ସପନଂ ଶୀର୍ଷକ ପିଲାମନ ଘେନା 
ଗୀତ ବହିଟି ବିଷୟରେ ଏତିକି କୁହାଯାଇପାରେ ଯେ ସ୍ଵପ୍ନ ନ ଦେଖୁଲେ 
କେହି ଜୀବନରେ ବଡ଼ ହୋଇପାରିବ ନାହିଁ । ଉପରୋକ୍ତ ସ୍ଵପ୍ନ 

ନିଦ୍ରିତାବସ୍ଥାରେ ଅନ୍ଲଭବ ହେଉଥ୍‌ବା ବେଳେ, ପିଲାଙ୍କର ସ୍ଵପ୍ନଦେଖା 
ଜାଗ୍ରତ ଅବସ୍ଥାରେ ହିଁ ହୋଇଥାଏ । ପିଲାମାନେ ଯେତିକି ଯେତିକି ବଡ଼ 
ହେଉଥାନ୍ତି, ସେମାନଙ୍କର ସ୍ଵଷ୍ପପ୍ରବଣଡ୍ରା ସେତିକି ସେତିକି ବଢୁଥାଏ । 
ସାଧାରଣତଃ ମଣିଷ ଧନଜନ ଭୌତିକ ସୁଖ ଇତ୍ଯାଦି ଲାଭ କରିବା 
ପାଇଁ ତାର ସବୁତକ ବଳବୁଦଧି ଲଗେଇଦିଏ । ଅନେକ କିଛି ପଦାର୍ଥ 
ପାଇବା ପାଇଁ ଭଗବାନଙ୍କ ନିକଟରେ ପ୍ରାର୍ଥନା କରେ, ସ୍ଵପ୍ନ ଦେଖେ । 
ମାତ୍ର ପିଲାଙ୍କର ସ୍ଵପ୍ନଦେଖା କଥାଟି ଟିକେ ଅଲଗା | ପିଲାଏ ଇଶ୍ଵରଙ୍କ 
ନିକଟରେ ଅଳି କରିବା ଉଚିତ୍‌ ଯେ ସେମାନେ ଯେପରି ସବୁ ଦୃଷ୍ଟିରୁ 
ସମର୍ଥ ଯୋଗ୍ୟ ଓ ସୁଶୀଳ ମଣିଷରେ ପରିଣତ ହୋଇ ସଂସାରର 
ବଡ଼ଦାଣ୍ଡରେ ବାଟ ଚାଲିପାରିବେ | ପିଲାଏ କିପରି ମଣିଷ ପରି ମଣିଷ 
ହେବେ, ନିଜେ ଉପରକୁ ଉଠି ଖାଲରେ ପଡ଼ିଥିବା, ଦୁଃଖରେ ସଢୁଥବା 
ଲୋକମାନଙ୍କୁ ଉପରକୁ ଉଠାଇପାରିବେ ସେଥପାଇଁ ସ୍ଵପ୍ନ ଦେଖୁବା ଉଚିତ୍‌ । 
ବଡ଼ମାନେ ସେଥିପାଇଁ ପିଲାମାନଙ୍କୁ ପ୍ରେରଣା ଦେବା ମଧ୍ଯ ଜରୁରି । 

ତେବେ ଖଲି ସ୍ଵପ୍ନ ଦେଖୁଲେ ଚଳିବ ନାହିଁ, ସ୍ବପ୍ନକୁ ସାକାର କରିବା 
ପାଇଁ ଜ୍ଞାନଧନ ହାସଲ କରିବା ସହିତ କର୍ମସ୍ରୋତରେ ଭାସିଯିବାକୁ ହେବ । 
ଏମିତି କର୍ମ କରିଯିବ, ଯେମିତିକି ଅନ୍ୟମାନଙ୍କ ପାଇଁ ଆଦର୍ଶ ହୋଇ 
ଠିଆ ହେବ | ଲକ୍ଷ୍ୟ ସ୍ଥିରକରି ସାହସର ସହିତ ଆଗକୁ ବଢୁଥୁବା ଲୋକ 
ପଛଘୁଞ୍ଚା ଦିଏନାହିଁ, ସହଜରେ ହାର ମାନେନାହିଁ । ହାରିଗଲେ ବି 
ଡରିନଯାଇ ପୁଣି ଦି'ଗୁଣ ତେଜରେ ଲାଗିପଡ଼େ | ସଫଳ ହୁଏ | ଜିତେ | 
ନିଜେ ହସି ଅନ୍ଯକୁ ହସାଏ । ଏଇଥ୍‌ପାଇଁ ତ ‘ପିଲାଏ ଦେଖନ୍ତୁ 
ସପନ” - ପିଲାମାନଙ୍କ ପାଇଁ ମୋର ଉପଦେଶ ! 

ଗୀତଗୁଡ଼ିକ ଆଦ୍ଧତ ହେଲୈ ଖୁସି ଲାଗିବ, ମୋର ସ୍ଵପ୍ନ ସାର୍ଥକ 
ହେବ | 


ତ 

goa 


କ୍ରସଂ. ଗୀତ 

୧। ପିଲାଏ ଦେଖନ୍ତୁ ସପନ 

୨। ଅମ୍ପତ ସନ୍ତାନ 

୩। ସକଳ ଶକ୍ତିର ଆଧାର 

୪। ସମଭାବ 

୫। ଉଦୟ ଓ ଅସ୍ତ 

୬। ସୂରୁଜ କିରଣ 

୭। ଦୀପଶିଖା 

୮। ନୁହଁନ୍ତି କେହି ପର 

୯। ମଧୁର ବଚନ 

୧୦ | ଜୟ ପରାଜୟ 

୧୧ ପଣା 

୧୨ । ଦେବତାଙ୍କ ଦାନ | 
୧୩ । ମନ କହୁଛି ଘୋଡ଼ା ଚଢ଼ିବି 
୧୪ । ସୋରିଷ ଫୁଲ 

୧୫ । ସ୍ଵାସ୍ଥ୍ୟ ହିଁ ସମ୍ପଦ 

୧୬ | ସୁସ୍ଥ ଶରୀର 

୧୭ | ଚରିତ୍ର ନଥଲେ ସବୁ ଅସାର 
୧୮ । ପଶୁ ଓ ମଣିଷ 

୧୯ । ପାଠ ପଢ଼ି କିଏ କ”'ଣ ହେବ 
୨୦ | ବିଦ୍ୟା ଅଟଇ ମହାଧନ 

୨୧ । ବିଦ୍ୟା ଓ ଚରିତ୍ର 

୨୨ । ପଛଘୁଞ୍ଚା ନାହିଁ ବୀରର ଜାତକେ 


୨୩ 


ଜୀବନର ଲକ୍ଷ୍ୟ 


ପୃଷ୍ଠା 


୩୮ 
୩୯ 

ଲେଖକଙ୍କର ଶିଶୁ ସାହିତ୍ୟ ପରିବାରରର 
ଅନ୍ୟାନ୍ୟ ସଦସ୍ୟ ବୃନ୍ଦ 


୧ । ମାଙ୍କଡ଼ର ଚଣାଖୁଆ (ଗଛ ସଂକଳନ) 
( ଚତୁର୍ଦଶ ରାଜଧାନୀ ପୁସ୍ତକମେଳା ୨୦୧୩ ପୁରସ୍କାର ପ୍ରାପ୍ତ) 


୨ | ତିନି ତୁଣ୍ଡରେ ଛେଳି କୁକୁର (ଗଛ ସଂକଳନ) 
(ସୋମନାଥ ତ୍ରିପାଠୀ ସୃତି ଶିଶୁ ସାହିତ୍ଯ ସମ୍ମାନ ପ୍ରାପ୍ତ) 


୩ । ଢେଉ ଢେଉକା ପାହାଡ଼ୁଝ୍‌ରେ ଅଙ୍କାବଙ୍କା ନଇ (ଗୀତ ଓ କବିତା) 
୪ । ଗାଇବି ଗୀତ ମୋହିବି ମହୀ (ଗୀତ ଓ କବିତା) 

୫ । ବାଇଚଢ଼େଇରେ ବାଇଚଢ଼େଇ (ଗୀତ ଓ କବିତା) 

୬ | ବିନ୍ଦୁ ଓ ବ୍ରହ୍ମାଣ୍ଡ (ବିଜ୍ଞାନ ସମ୍ବନ୍ଧୀୟ ଗୀତ ଓ କବିତା) 

୭ | ବନଫୁଲର ରଙ୍ଗ (ପୌରାଣିକ ଗଳ୍ପ) 

୮ | ବିତିଯାଉ ଦିନ ହସଖୁସିରେ (ଗୀତ ଓ କବିତା) 


୯ | ଦୂଇ ଭଉଣୀ ସର ଲହୁଣି (ଗୀତ ଓ କବିତା) 

feeder Berderpe rer here erterher eer rerre rte ଲାଏ ଦେଖନ୍ତୁ ସପନ 
ପିଲାଏ ଦେଖନ୍ତୁ ସପନ 


ପିଲାଏ ଦେଖନ୍ତୁ ସପନ 

ନିଅ ସେମାନଙ୍କ ଯତନ । 
ସେମାନେ ଆମର ରତନ 
ଅମଣିଷ ହେଲେ ପତନ । 


ହେଉ ହୁଦୟର ବିକାଶ 

ଜୀବନ ହୋଇବ ସରସ । 

ଦେହର ଯତନ ସାଙ୍ଗକୁ 

ଖୋରାକ ଯୋଗାଅ ମନକୁ । 

ମନ ବଳୁ ପଢାପଢିରେ 

ବୁବ୍ଧିବଳେ ଯାଅ ଲଢ଼ିରେ । 

ଶିଖୁବା ଜାଣିବା ପାଇଁକି 

ପଢ଼ ବହି ମନ ଦେଇକି । 
ବଡ଼ମାନେ ଯଦି ପଢ଼ିବେ 
ପିଲାଙ୍କୁ ବୁଝାଇ ଗଢ଼ିବେ, 
ଜ୍ଞାନ ହେବ ହୃଦେ ଉଦୟ 
ଇଶ୍ଵର ହୋଇବେ ସଦୟ । 

ପିଲାଙ୍କର ରୁଚି ପରଖ 

ଚଲାପଥ ଦିଅ ସଳଖ । 

ରୁଚି ନାହିଁ ତାଙ୍କ ଯହିରେ 

ସେ ପାଠ  ପଢ଼ାଅନାହିଁରେ 

ସୁଯୋଗ ମିଳଇ ଯାହାକୁ 
ସରି କେ ନୂହଁଇ ତାହାକୁ | 
କଞ୍ଚା ଇଟା ପରି ଶୈଶବ 
ସଳଖ ହେବ ତ ସ୍ଵଭାବ । 

କାଳ ହେଲା ପ୍ରତିଯୋଗିତା 

ଅର୍ଥ ପାଇଁ ଯେତେ ଦୁଃଶ୍ଚିନ୍ତା । 

ମନକୁ କିଏ ବା ପଚାରେ 

ପେଟ-ପାଠ ଆଗ ବିଚାରେ 
ଅର୍ଥ ହିଁ ଅନର୍ଥ କାରଣ 
ହୁଏନା ମସ୍ତିଷ୍ଠ ଉତ୍ତମ | 
ହୃଦୟର ହେଉ ବିକାଶ 
ହୁଅ ସବୂ ଭଲ ମଣିଷ । 

ନିଜେ ପଢ଼ ପୁଣି ପଢ଼ାଅ 

ଅଜ୍ଞତାର ସହ ଲଢ଼ାଅ । 

ଖରାପ ଅଭ୍ୟାସ ଛଡ଼ାଅ 

ଆଗକୁ ଆଗକୁ ବଢ଼ାଅ । 
ଆମ ଘର ଆମ ସମାଜ 
ଦେଶଦଶ ହିତେ ସ୍ଵରାଜ୍ୟ । 
ଆଜି ଯେଉଁମାନେ ବାଳକ 
କାଲି ହେବେ ଦେଶ ଚାଳକ । 

og (ପିଲାଏ _ ବଦେଖନୁ ସପନ [ଏ 


ଅମୃତ ସନ୍ତାନ 


ସୁରୁଯ ଉଇଲେ ସକାଳ 
ପିଲେ ଉଠିପଡ଼ ସହଳ । 
ଦୂର ହୋଇଯାଏ ଅନ୍ଧାର 
ଫୁଟିଛି ରକତମନ୍ଦାର | 


କି ସୁନ୍ଦର ଆହା ପ୍ରଭାତ 
ମନଲୋଭା ତା'ର ଶୋଭା ତ । 
ରାତି ନପାହୁଣୁ ଚଢ଼େଇ 

କାକ କାଆ କାଆ ରାବଇ । 


ନିଜେ ତ ରାତିରୁ ଜାଗନ୍ତି 
ଆମକୁ ଜଗାଇ ଦିଅନ୍ତି । 
ଏତେ ଛୋଟ ଜୀବ ହୋଇକି 
ଆଦରଶ ଆମ ପାଇଁକି । 

ଶୋଉ ଶୋଉ ରାତି ବାରଟା 
ଉଠୁ ଉଠୁ ଦିନ ଆଠଟା । 
ରୋଗ ଶୋକେ କରୁ ବରଣ 
ନ ପାଉ ପ୍ରଭାତୀ କିରଣ । 


ନ ବନ୍ଦୁ ପ୍ରଭୁଙ୍କ ଚରଣ 
ନ ଲୋଡୁ ତାହାଙ୍କ ଶରଣ । 
ନ ବୁଝୁ ଅପାର ମହିମା 
କି ସୁନ୍ଦର ସୃଷ୍ଟି ସୁଷମା । 


ହେଉ ଅଳସୁଆ ଆମେରେ 
ଗଡ଼ୁଥାଉ ବୃଥା ଶେଯରେ । 
ଆମେରେ ଅମୂତ ସନ୍ତାନ 


ନେବାରେ ଅମୂତ ସନ୍ଧାନ । 

ae 4 ଗିଲାଏ ଦେଖନ୍ତୁ ସପନ 3) 
ସକଳ ଶକ୍ତର ଆଧାର 


ସକଳ ଶକତି ଯା”ଠାରେ ଠୁଳ 

ସୁରୁଜ ଅଟଇ ନାମ ତାଙ୍କର | 

ନିଜେ ଜଳି ଦେଉଛନ୍ତି ଆଲୋକ 

ଭରୁଛନ୍ତି ପ୍ରାଣେ ପ୍ରାଣେ ପୁଲକ । 
ଦେବାରେ ନାହିଁ ତ ବାଛବିଚାର 
ସାରା ସୃଷ୍ଟି ପରେ ତାଙ୍କ ନଜର । 
ଗଢ଼ିଛନ୍ତି ତାଙ୍କୁ ଜଗତସାଇଁ 
ଜଗତର ହିତ କରିବା ପାଇଁ | 

ତାଙ୍କ ଯୋଗୁ ରତୁ ବଦଳିଚାଲେ 

କଲ୍ୟାଣକାରକ ସେଂ' ତ ସକଳେ । 

ଛୁଇଁଯାଏ ଯେବେ ପ୍ରାତଃ କିରଣ 

ଜାଗିଉଠେ ମନ ଜାଗଇ ପ୍ରାଣ । 
ସଞ୍ଜ ସକାଳର ଲୋହିତ ଛବି 
କି ସୁନ୍ଦର ଆହା ଗାଆନ୍ତି କବି । 
ଉଦୟରେ କର୍ମ, ଅସ୍ତେ ବିଶ୍ରାମ 
ବିଶ୍ରାମରୁ ମିଳେ ନୂଆ ଜୀବନ । 

୮୨ ଗି ଲାଏ ଦେଖୁ ସପନ a apatite a taints 


ପଙ୍କ କାଦୂଅ ବା ନଦୀ ସାଗର 

କୂପ ପୁଷ୍ଠରିଣୀ ଗଛ ପତର 

ସବୁଠାରୁ ଜଳକଣିକା ନେଇ 

ମେଘଖଣ୍ଡମାନ ଗଢ଼ନ୍ତି ସେହି | 
ତାଙ୍କ ଯୋଗୁ ଜଳଚକ୍ର ନିୟମ 
ତାଙ୍କ ବିନା ମରୁ ଜଗତ ଆମ । 
ସବୁ ଦେଉଛନ୍ତି ବୋଲି ଦେବତା 
ନାହିଁ ତ ତାଙ୍କର ପାଇବା ଚିନ୍ତା । 

ସାରା ଜଗତର କଲ୍ଯାଣ ପାଇଁ 

ଅମ୍ପତ ବରଷି ଯାଆନ୍ତି ମୋହି । 

ଉଦୟ ହେବାର ଆଗରୁ ଜାଗ 

ତେବେ ଯାଇ ହେବ ସିନା ନିରୋଗ । 
ପଇଠ ନକଲେ ବିଜୁଳି ଦେୟ 
ଲାଇନ କି କଟା ନହୁଏ କୁହ ? 
ମାନ କି ନମାନ କଥା ମୋହର 
ଭଲ କାମେ ହୁଅ ସଦା ତପୂର । 

ଦେବଙ୍କ ବଚନ ମଙ୍ଗଳମୟ 

ହେୟ ମଣ ଭାଇ କାହିଁକି କୁହ ? 

ବାଉଳା କରଇ ଭୋଗ ବିଳାସ 

ନିରଳସ ଜନ ମନ ସରସ । 

ପିଲାଏ ଦେଖୁ ସପନ ଛୁ) 
ସମଭାବ 


ସ୍ଵରୁଯ ଉଇଁଲେ ହୁଏ ପ୍ରଭାତ 

ପ୍ରବେଶଇ ରାତ୍ରି ହୁଅନ୍ତେ ଅସ୍ତ | 

ଉଦୟ ବିଦାୟ କାଳରେ ରବି 

ଧାରଣ କରନ୍ତି ଲୋହିତ ଛବି । = 
ସକାଳ ସଞ୍ଜରେ ବର୍ଣ୍ଣ ସମାନ 
କରଇ ଉତ୍ତମ ଶିକ୍ଷା ପ୍ରଦାନ, 
ସମ୍ପଦ ହେଉ ବା ହେଉ ବିପଦ 
ସମଭାବେ ରୁହ ଏଡ଼ି ପ୍ରମାଦ । 

ମହାପୁରୁଷଙ୍କ ବ୍ରତ ଏ ଜାଣ 

ଧୀରସ୍ତିର ଭାବ ଅଟେ ମହାନ । 

ସୁଖେ ସେ ହୁଅନ୍ତି ନାହିଁ ଅଧୀର 

ଦୁଃଖରେ ହୁଅନ୍ତି ନାହିଁ କାତର । 
ସୁଖ ଦୁଃଖ ଯାହା ଆସୁ ପଛେକେ 
ବିଚଳିତ ହେବ ନାହିଁ ବାଳକେ । 
ଡରିଯିବ ନାହିଁ ବିପଦ ବେଳେ 


ତରିବ ସାହସେ ଆଗେ ବଢ଼ିଲେ । 

(08 ପିଲାଏ ଦେଖକୁ ସରନ୍‌ Beate nanan ante niente nite aaa 
ଉଦୟ ଓ ଅସ୍ତ 


ସୂରୁଜ ଉଅନ୍ତି ଯଥା ସମୟେ a 
ଉଇଁବାରେ କେବେ ହେଳା ନ ହୁଏ i bp Jb 
ସବୁ ଶକତିର ଆଧାର ସେହି I 
ସଭିଙ୍କୁ ଜଗାନ୍ତି ଶକତି ଦେଇ । 


ସୁରୁଜ ଉଇଲେ ଖେଳେ ଆଲୋକ 
ପ୍ରାଣେ ପ୍ରାଣେ ଭରିଯାଏ ପୁଲକ । 
କି ମନ୍ତର ଅବା ଦିଏ ଆଲୁଅ 
କାମ କରିବାକୁ ମିଳେ ଉତ୍ସାହ । 


ଦୂରେ କାହିଁ ଛପିଯାଏ ଅନ୍ଧାର 
ଆଲୁଅକୁ ତା'ର ଭାରି ତ ଡର । 
ଦୀପତଳେ ବସେ ଅନ୍ଧାର ଲୁଚି 
ଡ଼ର ଭୟ ମନୁ ଦିଅରେ ପୋଛି । 


ପାଠ ପଢ଼ି ଶିଖ ଭଲ ଓ ମନ୍ଦ 
ସଞ୍ଜ ସକାଳରେ ଭଜ ଗୋବିନ୍ଦ | 
ହେଳା କଲେ ପରା ବୁଡ଼ଇ ଭେଳା 
ସବୁ କାମେ ହୁଅ ଆଗୁଆ ପିଲା । 
ଯଥାକାଳେ ସୂର୍ଯ୍ୟ ଯାଆନ୍ତି ବୁଡ଼ି 


ଯଥାକାଳେ ଆମେ ଯିବା ବାହୁଡ଼ି । 

ସୂରୁଜ କିରଣ 
ସୁରୁଜ କିରଣ ପଡ଼େ ସବୁଆଡ଼େ 
ନକରେ ବାଛ ବିଚାର 
ଛାଡ଼ି ଆବର୍ଜନା ଶୋଷେ ଜଳକଣା 


ଭେଲ ତେଜି ନିଏ ଉଲ। 


ଏତେ ଟିକେ ଜଳ ଥାଉପଛେ ଯହିଁ 
ନେବାକୁ ଭୁଲଇ ନାହିଁ 

କିରଣ ଛୁଆଁରେ ବାଷ୍ପ ହୁଏ ଜଳ 
ଭାସିବୁଲେ ମେଘ ହୋଇ । 


ହୃଦ ସମୁଦର ଜଳାଶୟ ଯେତେ 
ସଭିଙ୍କ ପାଖକୁ ଯାଏ 

ଜଗତର ହିତେ ସଭିଙ୍କର ପାଶୁ 
ଜଳକଣା ମାଗିନିଏ । 


ଯାହାଠାରେ ଯେଉଁ ଭଲଗୁଣ ଅଛି 
ବାଛି ବାଛି ସବୁ ଶିଖ 

ଭଲ କଥା ଶିଖ ଭଲ କାମ କରି 
ରଖ ଆପଣାର ଟେକ । 

୮୭) ପିଲାଏ ଦେଖୁ ସପନ ୬ sas nea ae alte pike oa aida aie ateait ait Dia aa 
ଦୀପଶିଖା 


ଦୀପ ଶିଖା ସଦା ଉଠେ ଉପରକୁ 
ଆଲୋକିତ କରେ ଘର 

ଜଳିଉଠେ ଯହି ସେହି ସ୍ଥାନ ଛାଡ଼ି 
ପଳାଏ ଦୂରେ ଅନ୍ଧାର । 


ଭଲ କଥା ଶିଖ ଭଲ କାମ କରି 
ଉପରକୁ ସଦା ଉଠ 

ପର ଉପକାର ସମଶୁଭ କାମେ 
କରିବନି ତିଳେ ମଠ | 


ଦୀପ ତଳେ ରହେ ଅନ୍ଧକାର ଛପି 
ମନେ ଅହଙ୍କାର ପରି 
ଆଗକୁ ଆଗକୁ ବଢ଼ିଚାଲ ସଦା 


ରାଗ ରୋଷ ଗର୍ବ ଛାଡ଼ି । 

pend a aa ପିଲାଏ ଦେଖନୁ ସପନ 5) 
ନୁହଁନ୍ତି କେହି ପର 

ଦିଅ ଦିବ୍ୟଜ୍ଞାନ ପ୍ରଭୁ ହେ ମନ ହେଉ ପବିତ୍ର 

ଅନୁଭବେ ଲୀଳାମୟ ହେ ତୁମ୍ଭଙ୍କୁ ମୁଁ ସର୍ବତ୍ର । 


ଦୟାମୟ କୃପାସାଗର କର ବାରେ କରୁଣା 
ଆନ ପାଇଁ ମମତା ଦୟା ନ ହେଉ AS) 


ସଭିଙ୍କର ବରେ ସେବା ମୁଁ କ କାରେ ନ ଭାବି ପର 
ତୁମରି ସମ୍ମାନ ସଭିଏ ଆମ୍ମା ଏକ ଆମର । 
ପିତାମାତା, ଗୁରୁ, ମହତଜନେ ଦିଏ ସମ୍ମାନ 
ବିତିଯାଉ ବିନ ସତତ ହୋଇ ଆଜ୍ଞା ଅଧୀନ । 
ସଭିଙ୍କର ମଣ ସୁଝିବାପାଇଁ ହୁଏ ତପୂର 


ଜନନୀ ଜହମଭୂମିକୁ କୋଟି ପ୍ରଣାମ ମୋର । 

ଆ ପିଲାଏ ଦେଖୁ ସରନ୍‌) ate tea ae a aed a de de adenine 
ମଧୁର ବଚନ 


କାହା ପରେ ଯଦି ଫିଙ୍ଗଦିଏ କେବେ 
ଅସନା ଶବଦ ଗୋଟେ 
ଭଲ ଲାଗେନାହି ସେ ଦିନଟା ସାରା 


Ww 


ସହେ ମୁଁ ବିବେକ ଛାଟେ | 


2 eum; Cua 


ଶିଷ୍ଟାଚାର ସୀମା ଲଂଘେ ଯଦି କେବେ 
ମନ ବଚନ କରମେ 
ମାନବ ଧରମ ଭୁଲିଅଛି ବୋଲି 
ଜଳଇ ସିନା ମରମେ । 


ପ୍ରଭୁଙ୍କ ଦୟାରୁ ଲଭିଅଛୁ ଆମେ 
ଭାବିବା କହିବା ଶକ୍ତ 
ଭଲ କଥା ଚିନ୍ତି ଭଲ କଥା କହି 
ଭଲେ ଯାଉ ଦିନ ବିତି । 

aaa ୪ ନ ଗିଲାଏ ଦେଖନ୍ତୁ ସପନ 
ଜୟ ପରାଜୟ 


ଜନମ ମରଣ ଚକ୍ର ଘୁରୁଛି 
ମରଣ ନିଶ୍ଚିତ ଯେ ଜନମିଛି । 
ମରଣକୁ ନାହିଁ ଡ଼ର ଟିକିଏ 
ସାହସେ ଆଗକୁ ପାଦ ବଢ଼ାଏ । |. 


ଭଲକାମ କରେ ଯତନେ ଅତି 
ମନ ପ୍ରାଣ ଢ଼ାଳି ଖଟଇ ନିତି । 
ମିଛକୁ ମୋ ଡ଼ର ସତକୁ ସ୍ତେହ 
ସଭିଏ ନିଜର ପର କେ ନୂହଁ । 


ଶୁଢ଼ କରମରେ ରହିଲେ ଲୟ 

ନ ରହିବ ତିଳେ ହାରିବା ଭୟ । 

ଯଦି ବା ଲଭିବି ମୁଁ ପରାଜୟ ° 

ହେବି ମୁଁ ଦିନେ ତ ଅପରାଜେୟ ! [¥ 

ଘୁ ରିନାଏ ଦେଖୁ ସର) atte abet n gente nena ek 
ପଣା 


ପାଣି ସହ ନାନା ସ୍ଵାଦର ଚିଜ 

ତହିଁରେ ମିଶିବ ଚିନି 
ନୂଆ ସ୍ଵାଦଯୁକ୍ତ ପଣା ପିଇବ 

ସ୍ପରି ବିଷ୍ଣୁବର ବାଣୀ । 
ଖରା ତାତିକୁ ତ ପଣା ମଧୁର 

ପଣାକୁ ମଧୁର ବେଲ 
ବେଲ ସାଙ୍ଗକୁ ତ ଛେନା ନଡ଼ିଆ 

କଦଳୀ ସେଓ ଅଙ୍ଗୁର । 
ଉଖୁଡ଼ା ସାଙ୍ଗକୁ ଗୋଲମରିଚ 

ବଢ଼ାଏ ପଣାର ସ୍ଵାଦ 
ପଣାର ମହିମା କାଂରେ ଅଜଣା 

ହୋଇଥାଏ ମନବୋଧ । 
ପଣାସଂକ୍ରାନ୍ତିର ବଡ଼ ମହିମା 

ପଣାପିଆ ରୁଚିକର 
ଶୋଷ ହୁଏ ଦୂର ସନ୍ତୋଷ ସାର 

ଭଜମନ ହରିହର । 
ସ୍ଵାଦଯୁକ୍ତ ଯେତେ ପଦାର୍ଥ ମିଶି 

ପଣାରେ ହୁଅଇ ଗଣା 
ଭେଦଭାବ ବାଦ ଭୁଲିଲେ ଯାଇ 

ମଣିଷ ହୋଇବା ସିନା । 

a ଗଲାଏ ଦେଖୁ ସପନା 
ଦେବତାଙ୍କ ଦାନ 


ପାଇବାର କିଛି ଆଶା ନ ରଖ 
ଦାନକରେ ଯିଏ ହୁଏ ସେ ସୁଖୀ । 
ଦେଉଥିବା ଲୋକ ଆନନ୍ଦ ପାଏ 
ପାଉଥିବା ଲୋକ କୃତଜ୍ଞ ରହେ | 


“i 
ଲୁଣ ଖାଇ ଗୁଣ ଗାଏନା ଯେହୁ 
ମାନବ ଧରମ ବୁଝିବ କାହୁ । 
ରଣବୋଝ ବୋହି ଚାଲେ ସେ ବାଟ 
ଗ୍ରାସକରେ ତାକୁ କୂଟ କପଟ । 


ଭୋକିଲା ପେଟକୁ ଦିଏ ଯେ ଦାନା 
ଲଙ୍ଗଳା ଲୋକକୁ ଦିଏ ଯେ କନା, 
ଗୁହହୀନକୁ ଯେ ଯୋଗାଏ ବାସ 
ଜୀବନ ତାହାର ହୁଏ ସରସ । 


ମାନବର ସେବା ମାଧବ ସେବା 
ନର ମଧ୍ଷେ ନାରାୟଣଙ୍କ ଆଭା । 
ନାରୀଙ୍କୁ ମଣଇ ଯେ ନାରାୟଣୀ 
ମାଆ ପାଖେ ସେ ତ ହୁଏନା ରଣୀ | 

£ ପିଲାଏ ଦେଖବୁ ସପନ) ais ot eae ae aa ps aie ae aaa ais 
ଦୁଃଖୀ ଜନ ଦୁଃଖ ହରଣ ପାଇଁ 7 

ପ୍ରେମପୂର୍ଣ କଥା କୁହଇ କେହି 
ଦେବାକୁ ଟିକିଏ ସୁଖ ଆରାମ 
ଆପଣା ସୁଖକୁ ମଣେ ଗଉଣ । 


ଅନ୍ଯ ପାଇଁ ଯିଏ କରଇ ତ୍ଯାଗ 
ତ୍ୟାଗକୁ ଭାବଇ ପରମ ଭୋଗ, 
ସେଇଥିରେ ତାର ସୁଖ ସନ୍ତୋଷ 
ଦାତାଙ୍କ ହୃଦୟେ ଭରା ପୀୟୂଷ | 


ଆପଣାର ଧନ ଜନ ଜୀବନ 

ଆନ ହିତେ କରେ ଯେ ସମର୍ପଣ 

ମାନବ ନୂହଁଇ ଦେବତା ସେ ତ 

ଦେବତାଙ୍କ ଦାନେ ଚାଲେ ଜଗତ । 
("୬ 

oa ତ ଗିଲାଏ ଦେଖୁ ସପନ ନ) 
ମନ କହୁଛି ଘୋଡ଼ା ଚଢ଼ିବି 


ମନ କହୁଛି ଘୋଡ଼ା ଚଢ଼ିବି 

ଧନ କମାଇ ଗୁଡ଼େ 
ବିବେକ କହେ ଅର୍ଥ ଅନର୍ଥ 
ଧନର ନିଶା ବଢ଼େ । 


4 ee 
ମନ: ବୁଝାଏ ଧନ ବିନା କି 
ପୁରିବ କା'ର ପେଟ 
ବିବେକ କହେ ଯେତିକି ଲୋଡ଼ା 
ସେତିକି ପାଇଁ ଖଟ । 


ଧନଠୁ ବଡ଼ ବିଦ୍ଯା ସଂସାରେ 
ତହିଁରୁ ବଡ଼ ଶୀଳ 
ସାହସେ ବଢ଼ ଲକ୍ଷ୍ୟପଥରେ 
ମିଳିବ କର୍ମଫଳ । 

୮୨8 ପିଲାଏ ଦେଖତୁ ସପନ te aie a aia ae ie ait oie ae nie pie aa ait 
ସୋରିଷ ଫୁଲ 


ହଳଦି ଗୁରୁଗୁରୁ ସୋରିଷ ଫୁଲ 
ଶୀତୁଆ ସକାଳରେ ଦିଶଇ ଭଲ । 
ଧୀର ପବନ ବହି ଦିଏ ଝୁଲାଇ 
ଗେହ୍ନୀ ଝିଅଟି ପରି ହୁଏ ଫୁଲେଇ । 
କଅଁଳ ଖରା ଧାସେ ହସୁଛି ଭାରି 
ନୀଳ ପତର ନୀଳ ନୟନ ପରି । 
ମଧୁପ ମହୁମାଛି ବିଲଟା ସାରା 
ଗୁଞ୍ଜନ ମନ ରଞ୍ଜେ, ସୁନ୍ଦର ଧରା | 
ଆସନ୍ତି ମହୁମାଛି ନେବାକୁ ମହୁ 
ଅଳପ ନିଜ ପାଇଁ, ଆନକୁ ବହୁ । 
ଓଷଧୁଗୁଣ ଲାଗି ମହୁ ଆଦର 
ମହୁ ଲଗାଇ ପିଠା ଖାଇଲେ ଭଲ । 
ଦୁନିଆ ଭଲ ଆପେ ହୋଇଲେ ଭଲ 
ବାସ ଖେଳାଇ କାନେ କହୁଛି ଫୁଲ । 
ଫୁଲର କଥା ମନୁ ଭୁଲିବ ନାହିଁ 
କରିବ ଭଲ କାମ ହରଷ ହୋଇ । 

poe (ପିଲାଏ ଦେଖୁ ସପନ 5) 
ସ୍ବାସ୍ଥ୍ୟ ହିଁ ସମ୍ପଦ 


ଭଲ ସ୍ଵାସ୍ଥ୍ୟ ସିନା ସମ୍ପଦେ ଗଣା 
ଦୁଃଖ କଷ୍ଠ ଭୋଗେ ସଦା ରୋଗଣା | 
ନୋହିଥାଏ ଯା”ଂର ସ୍ଵାସ୍ଥ୍ୟ ସୁନ୍ଦର 
ଭାବଇ ସେ ଆପଣାକୁ ଦୂର୍ବଳ । 


ନିଜ କଥା ବୁଝିବାକୁ ଅକ୍ଷମ 
କିପରି କରିବ ଆମ୍ବଦର୍ଶନ ? 
ସ୍ଵାସ୍ଥ୍ୟ ଥଲେ ପାଠେ ଲାଗଇ ମନ 
ଇଛାହୁଏ ଦେଖବାକୁ ସପନ । 

FS) ପିଲାଏ ଦେଖୁ ସପର tease oie ite oie teste tat aie 
ମନ୍ଦ ସ୍ଵାସ୍ଥ୍ୟ ହେତୁ ହରାଉ କିଛି 

ଖରାପ ଖାଦ୍ୟରେ ନ ରଖ ରୁଚି | 

ଦେହେ ରୋଗ ଧୀରେ ଧୀରେ ବଢ଼ଇ 

ହେଳା କଲେ ପୁଣି ଭେଳା ବୁଡ଼ଇ । 


ସ୍ଵାସ୍ଥ୍ୟର ଯତନ ଅତି ଜରୁରି 
ସ୍ବାସ୍ଥ୍ୟଶିକ୍ଷା କଥା ଯାଉ ପାସୋରି । 
ନଜାଣୁ କି ଅଟେ ସୁଷମ ଖାଦ୍ଯ 
ପାଟି ସୁଆଦକୁ ଲୋଡ଼ୁ ଅଖାଦ୍ଯ । 


ବାଡ଼ିବଗିଟାରେ ବା ଛାତ ଉପରେ 
ସବୁଜ ପରିବା ଫଳାଅ ହେଳେ । 
ଦେହ ପାଇଁ ହିତକାରକ ସେ ତ 


ଡାଲି ନହେଲେ ତ ରୁଚେନା ଭାତ | 

ନନ ପିଲାଏ ଦେଖନ୍ତୁ ସପନ 
ସୁସ୍ଥ ଶରୀର 


ଦେହ ସୁସ୍ଥ ଥଲେ ସବୁ ଲାଗଇ ଭଲ 
ଶୁଭ କାମ କରିବାକୁ ମିଳଇ ବଳ । 
ସୁସ୍ଥ ନଥଲେ ଶରୀର ସବୁ ଅସାର 
ଧନ ହାନି କିଛି ନୂହେଁ ଅଟଇ ଛାର । 


ଆୟତ୍ତରେ ରଖେ ଯିଏ ଦଶ ଇନ୍ଦ୍ରିୟେ 
କର୍ଁବ୍ୟ ପାଳନ କରେ ଏକଇ ଲୟେ 
ତାଂ ପାଇ ଚକ୍ଷୁକର୍ଣ୍ଠାଦି ଜ୍ଞାନଦାୟକ 
ସତମିଛ ଭଲମନ୍ଦ କରେ ପ୍ରତ୍ୟକ୍ଷ | 


ଶୁଦ୍ଧ ଦେହ ମନ ଦୂଢ଼ ଇନ୍ଦ୍ରିୟ ବଳେ 
କାର୍ଯ୍ୟକର୍ଭା ଅସାଧ୍ୟକୁ ସାଧଇ ହେଳେ । 
କରାଁର ବିଚାର ଯଦି ନୁହେଁ ଉତ୍ତମ 

କୁକର୍ମେ ମାତି ପାଲଟେ ଅଧମ ଜନ । 


ହାତ ଚଳିଲେ ତ ଭାତ ଯାଏ ପାଟିକୁ 

ପାଦ ନଚଳିଲେ କେ କି ବଢ଼େ ଆଗକୁ ? 
ଉଦ୍ୟମୀ ଜନ କଇଉଁବ୍ୟେ ନକରେ ହେଳା 
ହେଳା କରିବା ଲୋକର ବୁଡ଼ଇ ଭେଳା | 


ଦଇବ ଦଉଡ଼ି ହେଲେ ମଣିଷ ଗାଲ 
ଦଇବ ଅଧୀନ ସିନା ଅଟଇ ମହୀ । 
ଅଟଳ ବିଶ୍ବାସ ରଖୁ ପ୍ରଭୁଙ୍କ ପଦେ 
କର୍ମେ ରତ ଯେ ଲଭେ ସୁଖ ସମ୍ପଦେ । 

ଛୁ ଗିଲାଏ ବେଖବୁ ସପନ 3 Aad ade aa eset eke 


ଚରିତ୍ର ନଥଲେ ସବୁ ଅସାର 


ଯେତେ ଯାହା ଗୁଣ ଥାଉ ପଛକେ 
ଚରିତ୍ର ନଥଲେ ନିନ୍ଦନ୍ତି ଲୋକେ । 
ଚଳିବନି ଖାଲି ଭଲ ପାଠରେ 
ଚରିତ୍ର ଗଢ଼ିଲେ ଆଦର ମିଳେ । 


କିଏ ଭଲ କିଏ ଭେଲ ଭାବିବ 
ମନ୍ଦକୁ ବରଜି ଭଲେ ବରିବ । 
ଭଲ କଥାମାନ ଲାଗିବ ଭଲ 

ଅଭ୍ୟାସ ଅଟଇ ଅସଲ ବଳ । 


ଚରିତ୍ର ନଥିଲେ ସବୁ ଆସାର 

ସ୍ଵାସ୍ଥ୍ୟ ପରକୁ ତ ସ୍ଥାନ ତାହାର । 

ବଳବାନ ଗର୍ବେ ହୋଇଲେ ଅନ୍ଧ 

ଦୁର୍ବଳଙ୍କ ପାଇଁ ହୁଏ ବିପଦ । 

ନ ନନ ନ ପିଲାଏ _ ଦେଖନ୍ତୁ ସପନ 9) 
ବିଚାରେ ନିପୁଣ ଚଚରିତ୍ରବାନ 
ଅତ୍ୟାଚାରକୁ ସେ ମଣଇ ହୀନ | 
ଦୃଢ଼ମନା ହୁଏ ଚରିତ୍ରବାନ 

ସଂସାରେ ଲଭଇ ମାନସମ୍ମାନ । 


ଜଗତକୁ ଶିକ୍ଷାଦିଏ ଚରିତ୍ର 
ତା'ସହିତ ପୁଣି ବିଦ୍ଯା ପବିତ୍ର । 
ପିଲାଏ ଦେଖରେ ସୁଖ ସପନ 
ହେବାକୁ ଉଦାର ଚରିତ୍ରବାନ୍‌ । 
@ 

(50 ପିଲାଏ ଦେଖବୁ ସପନ) aia aoe ais oi ie oi eae a ae oie ade fe 


ପଶୁ ଓ ମଣିଷ 


ଆହାର ଖୋଜୁ ଖୋଜୁ ପଶୁର ଜୀବନ ଯାଏ ବିତି 
ନିଦ ଲାଗିଲେ ପଡ଼ଇ ଶୋଇ ଦିନ ହେଉ ବା ରାତି । 
ଦଳ ବାନ୍ଧିଣ ଘୂରିବୁଲନ୍ତି ପିଲାଛୁଆଙ୍କୁ ଧରି 

ଜୀବ ମାତ୍ରକେ ମରଣ ଭୟ ସଭିଙ୍କୁ ଥାଏ ଘାରି । 


ମଣିଷ ପାଶେ ଠୁଳ ବି ଏହି ସକଳ ପରବୃଭ୍ତି 

ପଶୁଠୁ କାହିଁ ବଡ଼ ତ ସେହି କୁହ ତ ଭାବିଚିନ୍ତି ? 

ଆହାର ବିନା ନୁହଁଇ ବଞ୍ଚ ରୋଗ ବସଇ ମାଡ଼ି 

ନିଦ ନ ହେଲେ ଲାଗେନା ଭଲ ହେଉ ତ ଚିଡ଼ିଚିଡ଼ି । 
A rg rr rg arg rr rg rg rg rg rg rr rg rr rr 


Digitized by PPRACHIN, SOA 


ନ ନନ ନ ଗିଲାଏ ଦେଖନ୍ତୁ ସପନ 
ମାନବ ଚାହେଁ ସନ୍ତାନ ଦେବ ତୁଣ୍ଡରେ ଦିନେ ପାଣି 


ମରଣ ପରେ କରିବ ଶ୍ରାଦ୍ଧ ଆତ୍ମାର ମନ ଜାଣି । 
ମରଣ ଅନ୍ତେ ନଥାଏ ଦେହ ବେକାର ପିଣ୍ଡଦାନ 
ଆତ୍ମା ମିଶଇ ପରମାମ୍ବାରେ ବାଳକେ କର ଧ୍ଯାନ । 


ଦୁର୍ବଳ ଲୋକେ ସବଳଜନେ କରନ୍ତି ସଦା ଭୟ 
ମରଣ ଭୟେ ମଣିଷ ମଣେ ନିଜକୁ ଅସହାୟ । 
ପଶୁପ୍ରବୃତ୍ତି ଥାଇ ବି ନର ତାଂଠାରୁ ଅଟେ ଭିନ୍ନ 
ପଶୁଠାରୁ ସେ ବହୁ ଉଚ୍ଚରେ ରହିଛି ବୋଲି ଜ୍ଞାନ | 


ବିଦ୍ୟାବଳରେ ଭଲମନ୍ଦର ବିଚାର ଶକ୍ତି ମିଳେ 
ଆସରେ ପିଲେ ପଢ଼ିବା ପାଠ ଲଢ଼ିବା ପଶୁତୁଲେ । 


ଜ୍ଞାନହଦୀନ ଯେ ଜନ ଜଗତେ ପଶୁ ଭାବରେ ଗଣା 
ବିଚାରଶକ୍ତି ଅଭାବେ ନର ହୁଅଇ ପଥବଣା | 
ଦେଖୁବା ଆସ ସପନ ପିଲେ ପଢ଼ିବା ବହୁ ପାଠ 
ଗଢ଼ିବା ଦେଶ ଲଢ଼ିବା ପୁଣି ଅନ୍ୟାୟ ସାଥେ ଉଠ! 
ଜାଗିଲେ ଆମେ ଜାଗିବ ଦେଶ ଦୂରିବ ଅନ୍ଧକାର 


ଲୋକ ଯେମିତି, ଦେଶ ସେମିତି, ସେପରି ସରକାର । 

ଥି ପିଲାଏ ଦେଖବୁ ସପନ)" Xs ake a ae aie as pease ais ae ais ie a ae 


ପାଠ ପଢ଼ି କିଏ କଂ ଣ ହେବ 


କିଏ କହେ ମୁଁ ତ ହେବି ଡାକ୍ତର 
କେ କହେ ହୋଇବି ଇଞ୍ଜିନିଅର, 
ବୈଜ୍ଞାନିକ ହେବାପାଇଁ କେ ଚାହେଁ 
ଭୌତିକ ଜ୍ଞାନରେ ମନ ବଳାଏ। 


କେ କହେ ହେବି ମୁଁ ଧନ କୁବେର 
କେ ଚାହେଁ ରଖବ: ବିଶ୍ଵ ଖବର । 

କେ କୁହଇ ରାଜନୀତି କରିବି 
ରାଷ୍ଟ୍ରନୀତି କ'ଣ ସବୁ ବୁଝିବି । 


ଯେଉଁ ପାଠେ ଧନ ହେବ କମେଇ 
ବେପାର ବଣିଜ ଜ୍ଞାନ ତ ସେହି 
ସେପରି ପୁସ୍ତକ ପଢ଼ିବା ପାଇଁ 


ମନ ହେଉଅଛି କା” ହାଇଁପାଇଁ | 

pene a ନ ନ ନ ଲାଏ ଦେଖନ୍ତୁ ସପନ 15) 
ଭଲମନ୍ଦ କିଛି ବୂଝୁ ନ ବୁଝୁ 
ମୁକତି ମିଳେନା ପୁସ୍ତକ ବୋଝଖୁ । 
ପିଲାଙ୍କର ଚୂଚି ପସନ୍ଦ କ'ଣ 
ବୁଝିବାକୁ ନାହିଁ କା'ର ଧଆନ । 


ଅଯଥାରେ ବୋଝ ଦିଅନ୍ତି ଲଦି 
ହୃଦୟ ମଉଳେ ବଢ଼ଇ ବୁଦ୍ଧି | 
କେହି କହୁନାହିଁ ହେବି ମଣିଷ 
ଲଭିବାକୁ ସୁଖ ଶାନ୍ତି ସନ୍ତୋଷ । 


ବାଳକେ ନ ଭାବି କଅଣ ହେବି 

ଭାବନ୍ତେ ଯଦି ନା କ”ଣ କରିବି 

କେଉଁ କାମ କଲେ ମିଳିବ ଯଶ 

ବଦଳି ଯାଆନ୍ତା ଭାଗ୍ଯ ଭବିଷ୍ୟ । 

9 ପିଲାଏ ଦେଖୁ ସପନ ତ୍ତ ae eae aie a ade ate Ne oi naa 
ବିଦ୍ୟା ଅଟଇ ମହାଧନ 


ଇଶ୍ଵରଙ୍କ ପଦେ ଯା'ର ଭକତି 
ଲଭଇ ସେ ତ ଅଜେୟ ଶକତି 
ମନ ପ୍ରାଣ ହୃଦ ଯା'ର ପବିତ୍ର 
ତା'ର ଉତ୍ତମ ବେଭାର ଚରିତ୍ର । 


ତା'ର ପାଶେ ନମ୍ର ହୁଏ ଜଗତ 
ହେଲେ ହୁଏନାହିଁ ସେ ତ ଗର୍ବିତ | 
ଗୁଣ ଥାଉ ଥାଉ ଯିଏ ଅଜ୍ଞାନ 
କରିପାରେନା କି ସତ୍ୟର ସନ୍ଧାନ ?- 

oo ou a oa a ର ୧ ୪ଖ (ପିଲାଏ ଦେଖନ୍ତୁ ସପନ (11-3 
ମାତୃଭୂମି ପଦେ ଭକ୍ତି ଯାହାର 
କଣ୍ଠକିତ ପଥେ ଗତି ତାହାର | 
ନ ହୋଇବ ଯଦି ଜ୍ଞାନଉଦୟ 
ସତ୍ୟପଥେ ନ ଲଭିବ ବିଜୟ । 


ବିଶ୍ଵଗୁରୁ ଥଲା ଦିନେ ଭାରତ 
ଶାଶ୍ବତ ସାହିତ୍ଯ ଅତି ମହତ । 
ଜ୍ଞାନ ବିଜ୍ଞାନ ଦର୍ଶନ ଇତ୍ଯାଦି 
ସବୁ ବିଦ୍ୟାରେ ତ ଥିଲା ପ୍ରସିଛି । 


ଶିଖାଇ ଜଗତେ ବିଦ୍ଯା ଚରିତ୍ର 
ବାଣ୍ଡିଥଲା ସେ ତ ପ୍ରେମ ଅମ୍ପତ । 
ସେବା ତ୍ୟାଗ ସମର୍ପଣ ସାଧନା 


ଥଲା ଭାରତୀୟଙ୍କର ଭାବନା । 

(୪) ପିଲାଏ ବେଖତୁ ସରନ୍‌ tata eae aden ae enttatte ae ate eas 


ବିଶ୍ଵବାସୀ ହେଉଥିଲେ ଶିକ୍ଷିତ 
ଦରିଦ୍ର ଦେଶ ବିଭବେ ମଣ୍ଡିତ । 
ବ୍ରତ ଥିଲା ଜଗତର କଲ୍ଯାଣ 
ସର୍ବେ ହେଉଥିଲେ ଆର୍ଯ୍ୟ ମହାନ । 

ବିଦ୍ୟା ସମ ଧନ ନାହିଁ ଜଗତେ 

ଅରଜିବା ପାଇଁ ଚାହଁ ସମସ୍ତେ । 

ବିଦ୍ୟା ପବିତ୍ର ଶାନ୍ତି ପ୍ରଦାୟକ 

ଅନ୍ଧକାର ଦୂରିବାକୁ ଆଲୋକ । 


ଜାଣିବାକୁ ହେଲେ ଦୀର୍ଘ ଅତୀତ 
ଜ୍ଞାନସିନ୍ଧୁ ବୁକେ ବୁଡ଼ ତୃରିତ । 
ଉପଯୁକ୍ତ ଶିକ୍ଷା ସିନା ସାଧନ 

ପିଲେ ! ଗଉରବ କର ଅର୍ଜନ । 


ବିଦ୍ୟା ବିନୟ ମଣ୍ଡିତ ମାନବ 
ମଣିଷଜାତିର ଅଟେ ଗୌରବ । 
ଜାଗେ ମଣିଷପଣିଆ ବିଦ୍ଯାରେ 


ଶିଖ ମନପ୍ରାଣ ଦେଇ ଆଦରେ | 
© 

a ନ ନ ଗିଲାଏ ଦେଖନ୍ତୁ ସପନ) 
ବିଦ୍ୟା ଓ ଚରିତ୍ର 


ଧନ ଦଉଲତ ହଜିଲେ ଅବା ହୋଇଲେ ଚୋରି 
ଉଦ୍ୟମୀ ତାହାକୁ ପୁଣି ତ ପାରେ ଅର୍ଜନ କରି | 
ଧନ ଟୋରିଗଲେ କିଛି ବି ହଜିନାହିଁ ମଣିବ 
ସ୍ବାସ୍ଥ୍ୟ ହିଁ ସଦ ଏ ବାଣୀ କେବେ ଭୁଲି ନଯିବ । 
ସ୍ଵାସ୍ଥ୍ୟ ଯେ ହରାଏ ଜୀବନେ କିଛି ହରାଇ ବସେ 
ଥରେ ଯାଏ ଯା”ର ଚରିତ୍ର ଆଉ ଫେରି ନ ଆସେ | 
ଥାଉ ପଛେ ଗୁଣ ହଜାର ସବୁ ଅସାର ଜାଣ 
ସମାଜେ ଚରିତ୍ରହୀନଟି ପାଏ ନାହିଁ ସମ୍ମାନ । 
ଚରିତ୍ର ନଥାଏ ଯାହାର ହୁଅଇ ସେ ନିନ୍ଦିତ 

ସଦା ସଦାଚାରୀ ଯେ ଜନ ବିଶ୍ଧେ ହୁଏ ବନ୍ଦିତ । 
ଧନ୍ଯ ସେହି ମାଆ ଯାହାର ଥାଏ ଏପରି ପୁତ୍ର 
ଗୁଣବନ୍ତ ପୁଅ ଥିଲେ ତ ମାଆ ପୂଜ୍ୟ ସର୍ବତ୍ର । 
ଯଶଃ କୀ୍ି ଥଲେ ଅରଜି ଆମ ପୂର୍ବପୁରୁଷ 
ପଉରୁଷ ବଳେ ଶାସନ କରୁଥିଲେ ତ ବିଶ୍ବ । 
ବିଶ୍ବେ ଦେଇଥିଲେ ବିଜ୍ଞାନ-ଜ୍ଞାନ-ଚରିତ୍ର ଶିକ୍ଷା 
ମୁନିରଷିଙ୍କଠୁ ବିଦେଶୀ ନେଉଥଲେ ତ ଦୀକ୍ଷା । 
ସ୍ଵାସ୍ଥ୍ୟ ଦଉଲତ ଚରିତ୍ର ଠୁଳ ଯେ ଜନ ପାଶେ 


ଜ୍ଞାନବଳେ ହେଲେ ବିନମ୍ର ପୂଜ୍ୟ ଦେଶେବିଦେଶେ । 

ମି ପିଲାଏ ଦେଖୁ ସପର୍‌) ନ ଖ୍ଂ୍୍୍ାନ aaa aae 
ପଛଘୁଞ୍ଚା ନାହିଁ ବୀରର ଜାତକେ 


ଅତିକ୍ରମିବାକୁ ନିର୍ବିଗ୍ଧେ ଏହି ସଂସାର ପଥ 
ଅଜେୟ ଶକତି ଚରିତ୍ର ବିଦ୍ୟା ନୁହେଁ ଯଥେଷ୍ଟ | 
ସତ୍ୟପଥେ ଗମି ବିଜୟ ସ୍ଵାଦ ଚାଖ୍ନବା ପାଇଁ 
ଜାଗ୍ରତ ପ୍ରହରୀ “ସଦୃଶ ଥିବ ସର୍ବଦା ଚେଇଁ | 


ସାହସ ବିକ୍ରମେ ଯୋଦ୍ଧାଟି ଥାଏ ଆଗକୁ ବଢ଼ି 
କେତେ ଯେ ବିପଦଆପଦ ବାଧାବନ୍ଧନ ଏଡି | 
ଜୀବନ ବିକଳେ ଦିଅଇ ପଛଘୁଞ୍ଚା ଯେ ଜନ 
କାପୁରୁଷତାର କାଳିମା ମାଥେ ହୁଏ ଲେପନ । 


ଡରଭୟ ଭ୍ରାନ୍ତି କାତରପଣ ଭୀରୁତା ତେଜି 
ଅଗ୍ରସର ହୁଏ ସଂଗ୍ରାମୀ ସଦା ଭଶ୍ଵରେ ଭଜି | 
ପରାଜୟ ନାହିଁ ସଂଗ୍ରାମୀ ବୀରପୁରୁଷ ଭାଗ୍ୟେ 
ସଦ୍‌ସାହସ ଥଲେ ପଙ୍ଗୁ ବି ଗିରି ସହଜେ ଲଂଘେ । 


ପିଲାଏ ଦେଖନ୍ତୁ ସପନ ହେବାପାଇଁ ଦୂର୍ଚୟ 
ସିଵି ପାଇଁ କର ସାଧନା, ଲକ୍ଷ୍ୟ କର ନିର୍ଣ୍ଣୟ । 
© 

ee ଧ  ଗିଲାଏ ଦେଖୁ  ସଷନ [ଏ 
ଜୀବନର ଲକ୍ଷ୍ୟ 


ସୁବିଶାଳ ଏହି ସାଗର ସମ ସଂସାର ଆମ 
ପାରିହେବାପାଇଁ କୁହ ତ ନାହିଁ କାହାର ମନ ? 
ଜୀବନ-ନଉକା ଭାସଇ ହୁଏ ଟଳମଟଳ 

ମଙ୍ଗ ଧରିବାକୁ ନ ଥଲେ କେହି ବୁଡ଼ିବା ସାର । 


ନ ଚାଲିଲେ ଲକ୍ଷ୍ୟପଥରେ ବ୍ଯର୍ଥ ହୁଏ ଚାଲିବା 
ଭ୍ରମ ହେତୁ ବୃଥା ଗମନ ଯଥା ଭୁଆଁ ବୁଲିବା । 
ଲକ୍ଷ୍ୟ ସ୍ଥିରହେବା ଉଚିତ ହେତୁ ପାଇବା“ ଦିନୁ 
ନୋହିଲେ ଜୀବନ ବିଫଳ ଆମ୍ସନ୍ତୋଷ ବିନ୍ଧ । 


ରୁଚି ଅନୁଯାୟୀ ବିବେକ ବୁଵ୍ଧି ଖଟାଇ ଯିଏ 
ଆଗକୁ ଆଗକୁ ବଢ଼ଇ ସେ ତ ସଫଳ ହୁଏ । 
ନଚେତ ଶକତି ଚରିତ୍ର ବିଦ୍ୟା ନ ଲାଗେ କାମେ 
ସାହସ ବୀରତ୍ଵ ଥାଇ ବି ଦୃନ୍ଦ୍ର ଉପୁଜେ ମନେ । 

୪୦ panic of als oc oa nis aaofs pic ala pla aia alls ac aja nia als 


ଥରେ ଲକ୍ଷ୍ୟ ସ୍ପିର ହୋଇଲେ ଫେରି ଚାହଁନା ପଛେ 
ବିଜୟର ଦେବୀ ଧାଇଁବେ ତୁମରି ପଛେ ପଛେ । 
କିଏ ଲୋଡ଼େ ମୋକ୍ଷପ୍ରାପତି, କେହି ଲୋଡ଼େ ଆନନ୍ଦ 
ଧନ ଜନ ଯଶ ନିମନ୍ତେ କେହି ଭଜେ ଗୋବିନ୍ଦ | 


ପିଲାଏ ଦେଖନ୍ତୁ ସପନ ଭବିଷ୍ଯତ ଗଠନ 
ଭାବିଚିନ୍ତି କର୍ମ କରିଲେ ହେବ ଜୀବନ ଧନ୍ଯ | 
ମାତୃଭୂମି ମାତୃଭାଷାର ପଦେ ରହୁ ଭକତି 
ସତ୍ୟପଥେ ସଦା ଚଳିଲେ ବଢ଼େ ଆମ୍ପଶକତି । 

କଟକ ଜିଲ୍ଲା ୪୨ ମୌଜା ଅନ୍ତର୍ଗତ ଏରଞ୍ଚ' ଗ୍ରାମରେ ୧୯୪୯ ମସିହା ଜୁଲାଇ 
୩୧ ତାରିଖରେ କବି, ଗୀତିକାର, ଗାଳିକ, ପ୍ରାବନ୍ଧିକ, ଅନୁବାଦକ ଶିଶୁ-ସାହିତ୍ୟିକ 
ଶ୍ରୀ ବୈଜୁଣ୍ନାଥ ପତିଙ୍କ ଜନ୍ମ ।  ବାନାମ୍ବର ପତି ଓ ୪ ତରା ଦେବୀଙ୍କ ଏହି ସୁପପତ୍ର 
ସାହିତ୍ୟ ସାଧନା ସହ ସମାଜ ସେବାକୁ ଜୀବନର ବ୍ରତ ଭାବେ ଗ୍ରହଣ କରିଅଛନ୍ତି । ଆମ 
ସମୟର ଜୀବନଧର୍ମୀ ଏହି ନୀରବ ସାଧକ ଜଣେ ବହୁମୁଖୀ ପ୍ରତିଭାର ଅଧୂକାରୀ 
ଭାବେ ନିଜକୁ ପ୍ରତିଷ୍ଠିତ କରିପାରିଛନ୍ତି | 
ଏହି ସୁଲେଖକ ତାଙ୍କର ସାରସ୍ଵତ ସାଧନା ନିମନ୍ତେ ରେଭେନ୍‌ସା ସାନ୍ଧ୍ୟ 
ମହାବିଦ୍ୟାଳୟ, ସାପ୍ତାହିକ ରାଷ୍ଟ୍ରଦୀପ, ଚିନ୍ତା ଓ ଚେତନା, କଟକ ସଦର ସାଂସ୍କୃତିକ 
ପରିଷଦ, ବୀର କଳିଙ୍ଗ, ଗୋଦାବରୀଶ ସାହିତ୍ୟ ସଂସଦ ( ଦୟାମଞ୍ଜରୀ ସତି ସମ୍ମାନ) 
ଦ୍ଵାରା ସମ୍ମାନୀତ ଓ ସଂବଵ୍ଧିତ ହୋଇଅଛନ୍ତି । ଶିଶୁ-ଗନ ସଂକଳନ “ମାଙ୍କଡର 
ଚଣାଖୁଆ' ନିମନ୍ତେ ଚତୁର୍ଦିଗ ରାଜଧାନୀ ପୁସ୍ତକମେଳା ପୁରସ୍କାର- ୨୦୧୩ ଓ “ତିନି 
ତୁଣ୍ଡରେ ଛେଳି କୁକୁର ନିମନ୍ତେ 'ଶରଗଶଶୀ' ଅନୁଷ୍ଠାନ ତରଫରୁ ସୋମନାଥ ତ୍ରିପାଠୀ 
ସ୍ମୃତି ସମ୍ମାନ- ୨୦୧୪ ଲାଭ ମଧ୍ଯ କରିଅଛନ୍ତି । ପ୍ରକାଶ ଲାଭ କରିଥୁବା ୩୦ଟିରୁ ଉର୍ଚ୍ତ 
ପୁସ୍ତକ ମଧ୍ଯରୁ ରାଜା ରାମମୋହନ ରାୟ ପୁସ୍ତକାଗାର ଯୋଜନାରେ ୧୫ ଗୋଟି ପୁସ୍ତକ 
ରାଜ୍ୟ ସଂସ୍କୃତି ବିଭାଗ ଦ୍ଵାରା କ୍ରୟ କରାଯାଇଛି । 
ରାଷ୍ଟ୍ରୀୟ ସ୍ବୟଂସେବକ ସଂଘ ଓ ଆର୍ଯ୍ୟସମାଜର ଆଦର୍ଶ ଦ୍ଵାରା ଅନୁପ୍ରାଣିତ ଶ୍ରୀ ପତି 
ଓଡ଼ିଶା ପ୍ରଶାସନିକ ସେବାରୁ ସ୍ବେଚାକୃତ ଭାବେ ଅବସର ନେଇ ଏବେ ମଧୁସୂଦନ 
ନଗର, ଭୁବନେଶ୍ବରସ୍ପିତ ‘ଓଁ ନିବାସଂରେ ଅବସ୍କାନ କରୁଅଛନ୍ତି | 
ଏହି ଯଶସ୍ବୀ ଲେଖକଙ୍କର ଦୀର୍ଘ ନିରାମୟ ଜୀବନ କାମନା କରୁଅଛୁ 
- ପ୍ରକାଶକ 


ପ୍ରକାଶକ 


ଏ 


ରାଷ୍ଟ୍ରୀୟ [ସହି ତ୍ୟ ସଂସଦ 
ସାହିତ୍ୟ ଭବନ, ଭୁବନେଶ୍ବର 

